



## Шри Ланка Експедиција

9. мај 2025. - 18. мај 2025.  
10 дена - 7 ноќи

“ Ве носиме на авантура во егзотична и посебна земја, која ја викаат и бисер на Индискиот океан - Шри Ланка (Sri Lanka) .

Шри Ланка била позната од раните арапски трговци како „Serendib“, име од кое произлегува англискиот збор „serendipity“ – збор кој ја опишува среќата кога ќе најдеме на нешто вредно!

Незаборавна авантура на овој весел остров во Индискиот Океан, истражуваме неверојатни палати, антички градови и тврдини, живописни џунгли и прекрасни будистички храмови. Нашата авантура не носи низ градини на зачини и бујни плантажи на чај, каде можете да пробате оригинален Ceylon чај, а во меѓувреме внимаваме на слоновите кои слободно се движат по улиците на овој магичен остров!

Шри Ланка се наоѓа во Индискиот океан, јужно од Индија (India), а богата со прекрасни плажи, неверојатна природа и долга традиција и култура. Ве носиме на дружење со љубезното локално население, на една незаборавна експедиција. Необично патување низ џунглите на централниот дел на островот, посета на познатите будистички храмови, локалитети под заштита на УНЕСКО, борење и дегустација на чај, хранење слоновите, масажи на плажа на зајдисонце, сурфање.

Нашата експедиција ја започнуваме во Негомбо во хотел на самата плажа. Потоа нашата авантура ја продолжуваме кон Пинавала -- во резерват за слоновите каде имаме ретка прилика да се "дружиме" со овие прекрасни суштества. Па продолжуваме кон Сигирија -- каде ја посетуваме познатата лавовска карпа и тврдина до која треба да искачиме 1200 скали. Експедицијата не носи и во Дамбула каде ги посетуваме 5-те храма во пештера и Златниот Храм. Продолжуваме во Кенди, а попатно правиме тура низ плантажи со зачини и билки. Ја посетуваме најубавата ботаничка градина на Шри Ланка -- Пераденија и фабрики за обработка на скапоцени и полу-скапоцени камења. Потоа продолжуваме кон една од најunikатните градби на цел свет -- кулата Амбулувава, го посетуваме и храмот на Светиот Заб на Буда -- едно од најсветите места на Будистите на цел свет! Следниот ден ја посетуваме и најпознатата плантажа за чај, каде пробуваме и оригинален Ceylon чај. Се сместуваме и во Ела, планинско градче лоцирано на 1000 метри надморска кое е опколено со живописни џунгли, водопади и карпести формации. Потоа авантурата не носи на некои од најубавите плажи на цел остров во Хикадува, а го посетуваме и

познатото рибарско село Велигама! Експедицијата продолжува во единствениот рудник за Moonstone на целсвет, а имаме ретка прилика да посетиме и фарма за желки!

Остров за уживање, остров за восхитување.

**!!!! СИТЕ ФАКУЛТАТИВНИ ИЗЛЕТИ СЕ ВКЛУЧЕНИ ВО ЦЕНАТА НА АРАНЖМАНОТ ЗА ШРИ ЛАНКА - ЕКСПЕДИЦИЈА!!!!**





ЦЕЛ СВЕТ ДОО СКОПЈЕ

Дебарца 15,  
1000 Скопје

ДДВ: 4080019583188

МБ:

Број на лиценца: УП 113-289 (Лиценца А)

Трансакциска сметка: 270-0736139401-84 ХАЛКБАНК АД Скопје

Телефон: 076 566 666

E-mail: kontakt@jungletribe.mk

Сајт: www.jungletribe.mk

## План и програма

### Ден 1: Состанок на патниците и поаѓање

Состанок на патниците на Меѓународниот Аеродром во Скопје. Лет од Скопје за Истанбул со Turkish Airlines, пристигнување во Истанбул. Преседнување на лет за Коломбо, Шри Ланка. Започнува нашата незаборавна авантура на еден од најживописните и весели острови во Индискиот Океан.

#### Превоз

Индивидуален авио билет со сите такси на релација Скопје - Истанбул (Turkish Airlines), во економска класа со вклучен багаж.

Индивидуален авио билет со сите такси на релација Истанбул - Коломбо (Turkish Airlines), во економска класа со вклучен багаж.

#### Место

Скопје, Истанбул

### Ден 2: Пристигнување на Шри Ланка и Пинавала -- резерват за слонове.

Пристигнуваме во Коломбо во утринските часови. Добредојдовте во земјата на вкусови, бивши Сејлон, денешна Шри Ланка, земјата на чаеви, скапоцени камења, насмеани луѓе и неверојатна природа, Будизам, слонове, уникатни места заштитени од УНЕСКО, свила итн. Нашиот прв ден го започнуваме со дружење со најпознатите жители на овој магичен остров. Посетуваме резерват за слонове каде уживаме во дружењето со овие препаметни животни. Посетителите на ова село најчесто имаат прилика да ги хранат слоновете и да ги набљудуваат додека се капат во локалната река. Специфично за ова село е што слоновете се движат и по самите улици -- навистина магично искуство. Во Пинавала, постои можност, Вие самите да капете слон -- прилика да направите неверојатни фотографии и спомени. Трансфер од Пинавала до Сигирија. Се сместуваме во нашиот хотел и имаме слободно време. Вечерта одиме во пре-кул ресторан и бар кој го чуваме како тајна уште од 2021 година, кога го откривме... :) **Ноќевање.**

#### Превоз

Трансфер од аеродром до Пинавала

Трансфер од Пинавала до сместување

#### Сместување

Flower Garden Eco Village (1 ноќ)

#### Место

Коломбо (Colombo), Сигирија

#### Факултативни излети

ШРИ ЛАНКА - ПАКЕТ ИЗЛЕТИ ВКЛУЧЕНИ ВО ЦЕНАТА НА АРАНЖМАНОТ

### Ден 3: Лавовската карпа, Дамбула, Златниот Храм и Џунгла со зачини.

По појадокот се упатуваме кон **Сигирија** -- лавовската карпа, камена тврдина со неверојатно културно наследство од античкиот период која е под заштита на УНЕСКО, еден од highlight-ите на Шри Ланка и едно од најуникатните места на #ЦелСвет кои го одземаат здивот. Правиме одлични фотографии под карпата, а потоа, се качуваме на врвот на истата. Од доле до врвот има 1200 скали, а качувањето трае околу 2 часа, во зависност од вашата кондиција, возраст и гужва на самиот локалитет. Од Сигирија, продолжуваме за **Дамбула**, каде ги посетуваме 5-те храма во пештера и **Златниот Храм**. Авантурата продолжува до **Кенди**. Попатно, правиме пауза за ручек и посетуваме **плантажа (градина) со зачини и билки**. Учиме за сите зачини и билки кои растат на овој остров -- дали знаевте дека циметот потекнува од Шри Ланка? Пристигнуваме во Кенди и се сместуваме во нашиот хотел. Вечерта, заедно со нашиот претставник правиме прошетка низ Кенди и седнуваме во некое ресторанче на вечера. **Ноќевање.**

#### Превоз

Трансфер од Сигирија до Кенди

#### Сместување

Blinkbonnie Inn (1 ноќ)

#### Место

Сигирија, Кенди (Kandy)

#### Храна

Континентален појадок × 1

#### Факултативни излети

ШРИ ЛАНКА - ПАКЕТ ИЗЛЕТИ ВКЛУЧЕНИ ВО ЦЕНАТА НА АРАНЖМАНОТ



ЦЕЛ СВЕТ ДОО СКОПЈЕ

Дебарца 15,  
1000 Скопје

ДДВ: 4080019583188

МБ:

Број на лиценца: УП 113-289 (Лиценца А)

Трансакциска сметка: 270-0736139401-84 ХАЛКБАНК АД Скопје

Телефон: 076 566 666

E-mail: kontakt@jungletribe.mk

Сајт: www.jungletribe.mk

#### Ден 4: Храмот на Буда, ботаничката градина Пераденија, плантажа за чај и возење со воз до Ела.

Потенцијално се будиме од звуци на мајмуни кои се шеткаат на нашите тераси :) Кенди е град во самото срце на островот, опколен со џунгла, а еден од неговите главни жители се макаки мајмуните. Со овие познати "палавковци" се дружиме скоро секој ден. По појадокот, се упатуваме кон **Храмот на Светиот Заб на Буда** – едно од најсветите места на Будистите во #ЦелСвет. По посетата на храмот, одиме во посета на ботаничката градина **Пераденија** која е впрочем и најубавата ботаничка градина во Шри Ланка. По пат, застануваме и посетуваме **плантажа и фабрика за чај** – Damro Labookellie Tea Plantation. Неверојатни глетки. Во **Нувара Елија** ја посетуваме розевата пошта, која е заштитен знак на ова мало градче. Од Нувара Елија, се качуваме на воз и се упатуваме до **Ела**. Ова е една од најживописните линии со воз на #ЦелСвет која трае од 3.5 до 4 часа. Плантажи со чаеви, мали селца, џунгла, живописни мостови и тунели, водопади, планини... Авантура која никогаш нема да ја заборавите. Пристигнуваме во Ела. Градче лоцирано на 1000 метри надморска височина, опколени со планини, џунгла и водопади. Се сместуваме во нашиот хотел. Вечерта се симнуваме во центарот на градчето каде има неколку кул кафичи, а еден од нив, никогаш не затвара – работи 24/7. Ноќевање.

##### Превоз

Трансфер од Кенди до Нувара Елија  
Возење со воз од Нувара Елија до Ела

##### Сместување

Ella Gap Rapagama (1 ноќ)

##### Место

Кенди (Kandy), Ела

##### Храна

Континентален појадок × 1

##### Факултативни излети

ШРИ ЛАНКА - ПАКЕТ ИЗЛЕТИ ВКЛУЧЕНИ ВО ЦЕНАТА НА АРАНЖМАНОТ

#### Ден 5: Мостот со 9 сводови, Little Adams Peak, Ravana Pool Club и водопадот Равана.

По појадок се спуштаме до **мостот со 9 сводови** – еден од најфотографираните места на светот и нешто што може да се види на повеќето разгледници од Шри Ланка. Доколку стигнеме на време, ќе имаме шанса да го фотографираме мостот додека воз поминува по него. Потоа, одиме да планинариме до **Малиот Адамов** врв. Патекаата воопшто не е тешка, а не води низ плантажи со чај, џунгла и преубава природа. Време е за релаксација -- го посетуваме еден од најпознатите денски клубови на Шри Ланка. Добредојдовте во **Ravana Pool Club** -- клуб инспириран од најдобрите денски клубови на Бали, тука има буквално сè -- ziplines, адреналински лулашка, базен на повеќе спрата, бар, ресторан и што ли уште нè. Патот го продолжуваме до **водопадот Равана** -- преубав водопад кој го носи името по лошиот демон Равана кој по Рамајаната, во пештерата позади овој водопад демонот ја криел саканата кралицата Сита. Оттука продолжуваме до **Мириса** -- најпознатата и најубавата плажа во Шри Ланка. Пристигнуваме во вечерните часови, се сместуваме и вечерта пиеме коктел или јадеме морско на плажа. **Ноќевање**.

##### Превоз

Трансфер од Ела до Мириса

##### Сместување

Хотел со 3\* во Мириса, Шри Ланка (1 ноќ)

##### Место

Ела, Мириса

##### Храна

Континентален појадок × 1

##### Факултативни излети

ШРИ ЛАНКА - ПАКЕТ ИЗЛЕТИ ВКЛУЧЕНИ ВО ЦЕНАТА НА АРАНЖМАНОТ

#### Ден 6: Зелената лагуна, рудникот на месечев камен и резерват за желки.

Авантурата ја почнуваме во рани зори :). Одиме на возење со катамарани по **зелената лагуна**. Се восхитуваме на природата на ова место. Потоа, посетуваме познат **Будистички храм** кој е достапен само преку езерото. Од таму, се упатуваме кон **рудник за скапоцениот камен Moonstone** (месечев камен), по кој Шри Ланка е надалеку прочуена. Овој скапоцен камен може да се најде само на ова место, тоест, овој рудник е единствен природен извор на Moonstone на целиот свет. Во близина, посетуваме и **фарма на желки** која се наоѓа во близина на **Хикадува**. Средбата со овие преубави суштества сигурно ќе ве расположи. На враќањето ќе имаме шанса да го посетиме музејот на жртвите на цунамито. Потоа одиме кон **огромниот споменик** кој Јапонија го има подигнато на местото каде што цунами има превртено воз пред неколку години, во кој се наоѓале преку 300 луѓе. Враќање во Мириса. Ноќевање.

##### Сместување

Хотел со 3\* во Мириса, Шри Ланка (1 ноќ)

##### Храна

Континентален појадок × 1

##### Факултативни излети

ШРИ ЛАНКА - ПАКЕТ ИЗЛЕТИ ВКЛУЧЕНИ ВО ЦЕНАТА НА АРАНЖМАНОТ



ЦЕЛ СВЕТ ДОО СКОПЈЕ

Дебарца 15,  
1000 Скопје

ДДВ: 4080019583188

МБ:

Број на лиценца: УП 113-289 (Лиценца А)

Трансакциска сметка: 270-0736139401-84 ХАЛКБАНК АД Скопје

Телефон: 076 566 666

E-mail: kontakt@jungletribe.mk

Сајт: www.jungletribe.mk

#### Ден 7: Градот Гал, плажата Унаватуна и селото Велигама

По појадок се упатуваме кон еден од најубавите градови во **Шри Ланка -- Galle**, кој го краси Холандска архитектура и безброј мали уметнички галерии и тивки кафичи. Време е за посета на уште една од најубавите плажи Стигнуваме до **плажата Унаватуна** и се стационираме во Angels Beach Club, еден од најубавите beach барови во Шри Ланка, со прекрасна лулашка со ангелски крилја која дефинитивно ја имате видено на слики на социјалните медиуми. На само 5 минути по плажа се наоѓа и познатата Unawatuna Rope Swing, адреналинско искуство од кое ќе направиме стотици незаборавни фотографии! Завршуваме на заштитниот знак на Шри Ланка – рибарите во **селото Велигама**, кои ловат риби седејќи на стапови, сред море. После ова незаборавно доживување се враќаме кон нашето сместување во Мириса. Ноќевање.

#### Сместување

Хотел со 3\* во Мириса, Шри Ланка (1 ноќ)

#### Место

Мириса

#### Храна

Континентален појадок × 1

#### Факултативни излети

ШРИ ЛАНКА - ПАКЕТ ИЗЛЕТИ ВКЛУЧЕНИ ВО ЦЕНАТА НА АРАНЖМАНОТ

#### Ден 8: Плажите Хирикетија, Тангале и Coconut Tree Hill

Овој ден е резервиран за посета на некои од најпознатите плажи на Шри Ланка. Започнуваме со плажата **Хирикетија**. Мал, скриен залив со златен песок, стотици палми и најтиркизниот Индиски океан. Седнуваме во beach бар или тренди кафуле, и уживаме на оваа плажа. Оттука продолжуваме кон плажата Тангале -- една од најегзотичните плажи на Шри Ланка. За да стигнеме до неа имаме кратка прошетка низ бујната тропска џунгла. Денот го завршуваме на **"Coconut Tree Hill"** – уште еден highlight на Шри Ланка кој може да се види на многу разгледници од оваа држава. Уживаме во прекрасните погледи и се враќаме назад во хотелот. Ноќевање.

#### Сместување

Хотел со 3\* во Мириса, Шри Ланка (1 ноќ)

#### Место

Мириса

#### Храна

Континентален појадок × 1

#### Факултативни излети

ШРИ ЛАНКА - ПАКЕТ ИЗЛЕТИ ВКЛУЧЕНИ ВО ЦЕНАТА НА АРАНЖМАНОТ

#### Ден 9: Слободен ден за уживање и вечерно поаѓање кон аеродром

Правиме check-out од нашиот хотел имаме слободното време да уживаме во магијата на тропскиот остров и неговата најубава плажа! Сончање, масажи, овошје и морски плодови. Овој ден ви препорачуваме да ги посетите "Secret Beach" или "Turtle Beach" -- две скриени плажи кои се наоѓаат во непосредна близина на Мириса. Во доцните вечерни часови имаме трансфер од Мириса до **аеродромот во Коломбо**.

#### Превоз

Трансфер од Мириса до аеродромот во Коломбо

#### Место

Мириса, Коломбо (Colombo)

#### Храна

Континентален појадок × 1

#### Ден 10: Враќање и крај на патувањето

Утрински лет со Turkish Airlines од Коломбо за Скопје со преседнување за Истанбул. Пристигнување во Истанбул, преседнување на лет за Скопје **Крај на нашата незаборавна експедиција на Шри Ланка**.

#### Превоз

Индивидуален авио билет со сите такси на релација Коломбо - Истанбул (Turkish Airlines), во економска класа со вклучен багаж

Индивидуален авио билет со сите такси на релација Истанбул - Скопје (Turkish Airlines), во економска класа со вклучен багаж

#### Место

Коломбо (Colombo), Истанбул, Скопје

#### Цени и услови



ЦЕЛ СВЕТ ДОО СКОПЈЕ

Дебарца 15,  
1000 Скопје

ДДВ: 4080019583188

МБ:

Број на лиценца: УП 113-289 (Лиценца А)

Трансакциска сметка: 270-0736139401-84 ХАЛКБАНК АД Скопје

Телефон: 076 566 666

E-mail: kontakt@jungletribe.mk

Сајт: www.jungletribe.mk

#### Што е вклучено

Регуларна цена  
**1.499,00** EUR

#### ПРОМО ПОПУСТИ

Попустот важи само за **првите 4 пријави**.  
**1.349,00** EUR

#### Не е вклучено

- Меѓународно здравствено осигурување (може да се уплати во агенцијата)
- Виза за Шри Ланка која изнесува 50\$

Сите уплати се вршат **исклучиво во денарска противвредност** по курс од 62 денари за 1 евро и тоа: **при пријавување се плаќаат 200€ (12.400,00 МКД) по лице**. Преостанатиот дел се плаќа **најдоцна 40 дена пред поаѓање**. Можност за плаќање преку трансакциска сметка (на фактура) и со платежни картички Visa, Master, Maestro.

Препорачуваме рано пријавување на патници заради ограничениот број на места. При пријавувањето потребно е да се достави скенирана прва страница од патната исправа, која е валидна за датумот на патувањето (има важност минимум 6 месеци по датумот на враќање и има доволно празни страници во текот на патувањето), во спротивно агенцијата не одговара за печатење на авио билетот со погрешни податоци.

#### Факултативни излети

#### ШРИ ЛАНКА - ПАКЕТ ИЗЛЕТИ ВКЛУЧЕНИ ВО ЦЕНАТА НА АРАНЖМАНОТ

\*\*\*ПАКЕТ ИЗЛЕТИ ВКЛУЧЕНИ ВО ЦЕНАТА НА АРАНЖМАНОТ\*\*\*

#### Пакетот излети ги вклучува следните активности/излети:

- Посета на Пинавала – резерватот (сиропиталиште) за слонове.
- Посета на Сигирија – комплексот кај лавовската карпа (со локален водич)
- Посета на 5-те пештерски храмови и златниот храм во Дамбула (со локален водич)
- Посета на плантажа со зачини
- Посета на Ботаничката градина Пераденија
- Посета на Храмот на Светиот Заб на Буда во Кенди, со локален водич
- Посета на плантажи и фабрика за чај – Damro Labookellie Tea Plantations
- Посета на розевата пошта во Нуvara Елија
- Воз од Нуvara Елија до Ела
- Посета на Ravana Pool Club (влезница за базенот, лулашките, зиплајнот или VIP Lounge-от се доплаќа на лице место)
- Качување на Малиот Адамов Врв
- Посета на мостот со 9 сводови
- Посета на Равана водопадите
- Посета на градот Гал
- Посета на плажата Мириса
- Посета на рибарското село Велигама
- Посета на Coconut Tree Hill
- Возење со катамарани низ зелената лагуна (Madu River)
- Посета на рудникот за Moonstone
- Посета на будистички храм
- Посета на резерват за морски желки
- Посета на споменик музеј на жртвите од цунами
- Посета на плажата Унаватуна и Angels Beach Club
- Посета на плажата Хирикетија (Hiriketiya Beach)
- Посета на плажата Тангале (Tangalle Beach)

**Во цената е вклучено:** Сите трансфери, влезници, претставник од нашата агенција, локален и лиценциран водич на локалитетите

**Во цената не е вклучено:** Бакшиш, храна и пијалоци и останати лични трошоци

#### Сместување



ЦЕЛ СВЕТ ДОО СКОПЈЕ

Дебарца 15,  
1000 Скопје

ДДВ: 4080019583188

МБ:

Број на лиценца: УП 113-289 (Лиценца А)

Трансакциска сметка: 270-0736139401-84 ХАЛКБАНК АД Скопје

Телефон: 076 566 666

E-mail: kontakt@jungletribe.mk

Сајт: www.jungletribe.mk

### Flower Garden Eco Village \*\*\*

Ова е пример сместување кое може да го очекувате. Договореното сместување може да биде поинакво, но слично во она што го пружа.

Flower Garden Eco Village е хотел со 3\* (по локална категоризација). Хотелот е опкружен со егзотични и живописни шуми и пејсажи. Лоциран е на само 20 минути од познатата лавја карпа Сигирија. Хотелот располага со двокреветни соби со приватен тоалет, минибар и телевизор. Како и ресторан, бар, базен и бесплатен интернет.

Услугата е на база ноќевање со појадок.

#### Сајт

<http://flowergardenecovillage.com/>

#### Адреса

201/D  
Thalkote Road  
Ehelagala  
Sigiriya  
Sri Lanka  
21 120 Sigiriya  
Sri Lanka

### Blinkbonnie Inn \*\*\*

Ова е пример сместување кое може да го очекувате. Договореното сместување може да биде поинакво, но слично во она што го пружа.

Blinkbonnie Inn е сместувачки објект во Канди (Kandy) со \*\*\* (по локална категоризација). Хотелот располага со двокреветни соби. Секоја соба има сопствен тоалет, балкон, фрижидер и клима уред/вентилатор. Собите се чисти и едноставно уредени. Услугата е на база ноќевање со појадок (континентален појадок).

#### Адреса

69 Rajapihilla Mawatha  
20000 Kandy  
Sri Lanka

### Ella Gap Panorama \*\*\*

Ова е пример сместување кое може да го очекувате. Договореното сместување може да биде поинакво, но слично во она што го пружа.

Ella Gap Panorama е хотел со 3\* (по локална категоризација). Хотелот е опкржен со живописни шуми и пејсажи, а собите имаат поглед кон Ella Gap. Се наоѓа на само неколку минути пешки од најпознатите кафулиња и барови во Ела. Хотелот располага со двокреветни соби со приватен тоалет, електричен kettle, сеф и балкон. Хотелот има и сопствен ресторан, кој служи разновидна храна, бар, и бесплатен интернет.

#### Адреса

Kithalella Road  
Ella 90090  
Sri Lanka

### Хотел со 3\* во Мириса, Шри Ланка \*\*\*

Ова е пример сместување кое може да го очекувате. Договореното сместување може да биде поинакво, но слично во она што го пружа.

Хотел 3\* (по локална категоризација) во Мириса -- една од најпознатите и најубавите плажи на Шри Ланка. Сместувачки објект кој располага со двокреветни соби со сопствен тоалет. Услугата е на база ноќевање со појадок. Точното име на хотелот ќе биде потврдено најдоцна 4 недели пред поаѓање.

#### Превоз

##### Авион

Патнички авион (линиски авион или комерцијален транспортен авион) е голем авион првенствено наменет за комерцијален превоз на патници и товар.

##### Локален трансфер

Помало превозно средство за најчесто до 15 патници. Во зависност од земјата може да биде со помал или поголем комфор.

#### Места

##### Скопје

Скопје е главен и најголем град на Република Северна Македонија.

##### Истанбул

Истанбул е најголемиот град во Турција, кој се наоѓа долж течението на Босфорскиот теснец кој ја поврзува обалата на Мраморното со Црното Море. Овој огромен град, единствен на светот изграден на два континента (Европа и Азија), има површина од речиси 6.000 км2 и брои над 15 милиони жители според официјални мерења, односно 20 милиони неофицијално. Денес тој е најзначајниот турски град. Број преку 20 универзитети, многу библиотеки, културни центри, неизмерно богатство од културно-историски споменици. Иако не е главен град на државата, Истанбул е големо економско и културно седиште на Турција, како и најатрактивниот и најпосетен туристички центар.

##### Коломбо (Colombo)



ЦЕЛ СВЕТ ДОО СКОПЈЕ

Дебарца 15,  
1000 Скопје

ДДВ: 4080019583188

МБ:

Број на лиценца: УП 113-289 (Лиценца А)

Трансакциска сметка: 270-0736139401-84 ХАЛКБАНК АД Скопје

Телефон: 076 566 666

E-mail: kontakt@jungletribe.mk

Сајт: www.jungletribe.mk

Коломбо е главен град на Шри Ланка и најголем град на островот со околу милион жители. Зборот Коломбо потекнува од синхалските зборови Колом Тота, што значи морско пристаниште. Коломбо бил важен центар и пред колонијалниот период затоа што бил дел од Патот на свилата.

### Сигирија

Сигирија или Синхагири е древна карпеста тврдина лоцирана во северниот дел на Матале во близина на градот Дамбула во Шри Ланка. Локалитет со историско и археолошко значење во кое доминира масивна колона од гранитна карпа висока околу 180 метри.

### Кенди (Kandy)

Кенди е културна престолнина на Шри Ланка. Се смета за еден од најубавите и најживописни градови. Се наоѓа во средиштето на островот. Самиот град, како и неговата околина се исклучително богати со прекрасна природа, тропски вртови, како и културни и верски објекти.

### Ела

Ела е мал град во округот Бадула во провинцијата Ува, Шри Ланка управуван од Урбан совет. Се наоѓа на околу 200 километри источно од Коломбо и се наоѓа на надморска височина од 1.041 метри надморска височина. Областа има богата био-разновидност, густа со бројни сорти на флора и фауна.

### Мириса

Мириса (синхалски: ■■■■■■■■, романизиран: Мириса; тамилски: ■■■■■■■■, романизиран: Miris'sa) е мал град на јужниот брег на Шри Ланка, кој се наоѓа во јужниот дел на провинцијата Матара. Тоа е приближно 150 километри (93 милји) јужно од Коломбо и се наоѓа на надморска височина од 4 метри (13 стапки) над морското ниво.

## Корисни информации

### Шри Ланка

#### 1. ОПШТИ ПОДАТОЦИ ЗА ЗЕМЈАТА

**Демократска Социјалистичка Република Шри Ланка** е островска земја во Јужна Азија. Го опфаќа островот Шри Ланка (во минатото нарекуван Цејлон), и неколку помали острови во Индиски океан, југоисточно од Индиски полуостров. Поголемиот дел од земјата опфаќа низини и ридести подрачја.

**Површина на земјата:** 65.610km<sup>2</sup>, 119. по големина во светот;

**Број на жители:** 19.607.519

**Главен град:** Colombo

**Националност:** Две најчести заедници се Синхалези, во главно будисти (75%0 и Тамилска чиј регион традиционално е хиндуистички (18%). На островот живее и значајна сунитска муслиманска заедница (7%) чии припадници зборуваат на тамилски јазик.

**Службен јазик:** сингалешки и тамилски

#### 2. ВИЗА

За македонски државјани виза за Шри Ланка е задолжителна. Цената на визата е 75 УСД по лице + 18,5 Service fee + 7,27% Convenience fee, или вкупно 100,77 УСД. Плаќањето за виза се врши онлајн со дебитна картичка. Пасошот за време на патувањето мора да важи уште минимум 6 месеци, а визата се одобрува во рок од 24 часа од поднесување на барањето. Затоа, за вадење на виза се доволни 2 седмици пред поаѓање, а сите потребни информации и инструкции како да аплицирате ќе ги добиете од агенцијата.

Апликацијата се пополнува на следниот линк: <https://www.srilankaevisa.lk/>

#### 3. ВРЕМЕНСКА ЗОНА

UTC + 5:30, што значи 3:30 часа во однос на С. Македонија.

#### 4. КЛИМА

Климата е монсунска. Реките Mahaweli, Bala и Gelani изобилуваат со вода само во периодот на дождови во годината. Тропската вегетација е многу бујна, е пешачките брегови се обраснати со мангрови. Годишната количина на дождови во југоисточните краишта изнесува околу 5.000мм, а во северните 1.000мм. Просечна годишна температура на надморска висина од 1.000м е 24.5, а во приморската рамнина 27.3 целзиусови степени.

#### 5. ХРАНА И ПИЈАЛОК

Шри Ланка е надалеку позната по добрата кујна, особено зачините и претставува мешавина на тајландска, кинеска и индиска кујна. Можно е да најдете и западна храна - пица, сендвичи, паста, салата. **Важно е да се напомене дека за пиење се употребува исклучиво флаширана вода.** Секако препорачуваме да уживате во традиционалната кујна и да испробате свежа риба, кари, роти и класичната азиска кујна која се базира на ориз, риба, пилешко, свежо овошје и зеленчук. Добро е да знаете дека речиси секаде ставаат шеќер, и во цедените сокови, и во овошните салати, дури и во омлетот па ако не сте љубители на слатко внимавајте и нарачајте без шеќер. Кујната на Шри Ланка во поголемиот дел е под индиско влијание. Во внатрешноста на земјата најдобро е да ги пробате специјалитетите како роти (полнето тесто) и коту (измешани јајца со зеленчук и зачини). Во крајбрежниот дел секако препорака е да пробате разни видови на најсвежа риба (туна, баракуда, зубатац и сл.) и морски плодови (ракчиња, лигњи и сл.) Сите овие специјалитети се навистина евтими на Шри Ланка. Од слатки јадења вреди да се проба специјалитет од кокос во палачинки со пченка. Шри Ланка има и своја ракија од кокос наречена арак. Од алкохол, најмногу се пие пиво, ледено ладен Lion, кој особено годи на високата стапка на влага која владее на Шри Ланка.

#### 6. ЗДРАВЈЕ

Најдобро е сами да се обратите во Институт за јавно здравје, но од нашето досегашно искуство нема потреба од вакцинација. Во секој случај, одлуката е ваша. На патниците секогаш им препорачуваме на далечните патувања да понесат пробиотици, лекови за покачена телесна температура за секој случај. Исто така, понесете и некое средство против убоди од комарци (Аутан).

#### 7. ОСИГУРУВАЊЕ

Не е задолжително но е секако препорачливо. Можете да го уплатите во која било осигурителна компанија или во нашата агенција најдоцна 5 дена пред поаѓање.

#### 8. ОБЛЕКА



Што се однесува до гардеробата, понесете летна облека и спакувајте што е можно помалку во багажот. Понесете и нешто по долги ракави и долги панталони поради авионите и посета на храмовите. Исто така секогаш советуваме во рачниот багаж да понесете малку гардероба во случај на загубен багаж. Се советуваме торбите да ги завиткате во заштитна фолија на аеродромот во Белград.

Во поголемиот дел од сместувањето постои можност за перење на алиштата која е евтина и ги пере сосема добро. Релативно се брзи, доколку им дадете денес, утре ќе биде подготвена за ново носење. Исто така можете и да купите се и сешто, од од кратки маици до костими за капење. Доколку се одлучите на потфатот качување на Адамов Врв (Шри Пада) тогаш неопходно е да имате и удобни патики за качување.

Во случај на евентуални дождови во текот н вашиот престој се препорачува да понесете чадор или кабаница.

## 9. ЛОКАЛНА ВАЛУТА

Можете да носите евра или долари. Односот е 1ЕУР = 347.25 рупии, а 1 долар изнесува околу 320 SLR. Постои можност За користење на платежни картички, пред се на банкоматите, но не треба премногу да се потпрете на тоа. Провизиите не се високи, но треба да проверите во матичната банка.

Доколку сепак одлучите да користите платежни картички, задолжително најавете заминување во странство во матичната банка, за да не дојде до блокирање на картичките.

## 10. КОМУНИКАЦИЈА

Нашите мрежи функционираат на Шри Ланка. Што се однесува до цената на роамингот, проверете на интернет страниците на Вашиот мобилен оператор. Можете да купите и локални картички кои не се скапи. Што се однесува до безжичниот интернет (wi-fi), конекцијата умее да биде побавна, но е сосема доволна за основна комуникација.

## 11. ТОПЛА ПРЕПОРАКА

Шри Ланка е сеуште неистражена туристичка мамка која секако се исплати да ја истражите. Позната е по зачините и зелениот чај. Препуштете се на авантура по поранешниот Џејлон, уживајте во насмеаното и срдечно население, опуштете се со најдобриот зелен чај на целиот свет и уживајте во природата која го одзема здивот. Со себе понесете мноштво зачини, од куркума и цимет до ванила, а на враќањето во Македонија оживејте ги мирисите на Шри Ланка во вашата кујна. Најчести сувенири од Шри Ланка се чаеви, зачини (пред се цимет), ајурведски природни лекови (креми, лосиони и сл.), фигури од мајмуни, Буда, слоновии; регионот Негомба е познат по кожата (обувки, торби, колани), а во Хикадуви можете да најдете гардероба бидејќи постојат многубројни кројачки дукани долж главните улици. Во Кенди можете да одите во шопинг на пазарите но и во стоковната куќа Одел.

## Важни напомени

### Напомени:

### Општи напомени:

- Организатор на патувањето е ТА ЦЕЛ СВЕТ ДОО СКОПЈЕ со лиценца УП 113-289 Од 17.07.2024 година.
- При пријавување, потребно е да доставите копија од пасош/податоци од пасошот со кој патникот ќе патува на самото патување. Патникот мора задолжително да го провери траењето и исправноста на патниот документ, како и бројот на слободни страници потребни за патувањето.
- Сите пасоши мораат да имаат рок на важење минимум 180 дена (6 месеци) од датумот на враќање во земјата.
- Организаторот на патувањето го задржува правото на измена на одредени содржини од програмата, во случај на вонредни околности и работи кои агенцијата не може да ги предвиди, за време на склучување на договорот.
- Организаторот на патувањето не е овластен и не ја проценува валидноста на патните и други исправи.
- За сите информации кои се дадени по усмен пат, агенцијата не сноси никаква одговорност.
- Потписникот на Договорот за патување или претставникот на групата на патници е задолжен да ги информира и запознае сите патници со договорениот програм на патување, условите на плаќање, визирање и ОПШТИТЕ УСЛОВИ НА ПАТУВАЊЕ НА ТА ЦЕЛ СВЕТ од СКОПЈЕ.
- Патниците се должни, два дена пред поаѓање, да го проверат точното време и место на поаѓање на групата.
- Патникот е должен сам да се запознае со правилата на однесување во земјата во која патување и да ги почитува важечките законски царински прописи.
- Во превозните средства најстрого е забрането пушење, конзумирање на алкохол и опојни средства.
- Патниците се дожли да, во автобусите и другите превозни средства со кои се врши трансфер, останат на своите места и не смеат истите да ги напуштаат на места кои не се предвидени за пауза (граници, чек-поинт станици, патарини итн). Во случај патникот да го напушти возилото без претходен договор со претставникот на агенцијата, истиот сам ги сноси сите трошоци и последици.
- Патникот кој преку неадекватно однесување, ги вознемирува останатите патници или смета на шоферите и/или придружникот на групата во својата работа, ќе биде одма исклучен од патувањето и целата одговорност преоѓа на него/неа, без право на жалба и враќање на пари.
- Патникот е должен да ја почитува "саатницата" одредена од страна на претставникот на агенцијата на патувањето, во спротивно, претставникот на агенцијата има право да го исклучи патникот од патувањето.
- Во туристичките автобуси не е можна употреба на тоалет. Во согласност со планот и програмата на патувањето, паузи се прават на 3-4 часа (во зависност од локацијата и опременоста на бензинските станици), кои патниците можат да ги користат за употреба на тоалет.
- Агенцијата го одредува распоредот на седење, местото на поаѓање, местата за паузи и времетраењето на истите. Со плаќање на превозот, патникот го прифаќа горенаведеното, без право на приговор и жалба.
- Аранжманот е направен на база на минимум 10 патници за далечни патувања и 50 патници за европски патувања.
- Во случај на недоволен број на патници за реализација на аранжманот или други објективни околности, организаторот на патувањето ги информира патниците дека аранжманот е откажан – најкасно 10 дена пред датумот на поаѓање за далечни патувања и 5 дена пред датумот на поаѓање за европски патувања.
- Кај аранжманите кои вклучуваат превоз со авион, по купување на авио картата, невозможно е средствата да се вратат и во тој случај – важат условите на авио компанијата.
- Кај аранжманите кои вклучуваат low-cost авио компании, во случај на одложување на летот, откажување или губење на конекциите, патниците се дожли сами да ги платат новонастанатите трошоци и агенцијата не може да влијае на околностите кои се надвор од нејзиниот домет.
- Цените на low cost аранжманите се подложни на промена. По уплата на авансот се проверуваат тарифите и на патникот му се потврдува цената на аранжманот.
- Агенцијата не сноси одговорност доколку дојде до промена на авио конекциите од страна на авио компаниите.
- Саатниците на летовите наведени во планот и програмата или добиени од страна на агенцијата се подложни на менување и зависат исклучиво од авио компанијата.

- Агенцијата го задржува правото да го одбере превозното средство за трансфер. Трансферот се врши до самото сместување, доколку истото е физички возможно.
- За сите понудени или достапни дополнителни доплати, кои имаат врска со планот и програмот на патувањето, или сместувањето, потребно е да се изјасните при пријавување.
- Доколку некој патник сам одлучи да смени дел од планот и програмот на патувањето, агенцијата нема обврска на тој патник да му обезбеди трансфер/ран или доцен check-in или check-out во сместувањето/различни ноќевања во сместувањата, од она што е предвидено со планот и програмот на патувањето.
- Малолетните патници за време на патувањето мора да имаат заверена согласност од родителите.
- Заради почитување на саатниците предвидени со програмот на патување, како и почитување на времето на останатите патници од групата, не постои можност за задржување на границите кои претставуваат излез од Европска Унија, поради заверување на сметки и враќање на данок од Европската Унија (TAX FREE)
- Наша препорака е да водите сметка за вашите лични документи и пари на Вашето патување.
- За овој аранжман се применуваат ОПШТИТЕ УСЛОВИ ЗА ПАТУВАЊЕ.

**Напомени во врска со сместувањето:**

- Организаторот на патувањето, ТА ЦЕЛ СВЕТ, го задржува правото на распоред по соби, во согласност со структурата на собите во сместувачкиот објект. Доколку постои можност, агенцијата се труди да излезе во пресрет на желбите на патниците (Ве молиме да имате разбирање. Ова патување пред сè треба да биде авантура и добра забава).
- Во сместувачките објекти се влегува првиот ден од престојот во согласност со правилата на самиот сместувачки објект. Начесто, check-in е во попладневните часови (14h или 15h), а check-out – последниот ден од престојот, најчесто до 10h или 11h.
- Описите на сместувачките објекти се од информативен карактер.
- Некои од дополнителните содржини на сместувачките објекти се достапни со доплата. Постои можност на отстапувања и промена на достапноста на некои содржини, бидејќи истите зависат исклучиво од сместувачките објекти (нпр. Сеф, паркинг, мини-бар, ТВ, клима уред...)
- Патникот е должен да ги почитува правилата на сместувачкиот објект и сам сноси одговорност доколку дојде да санкционирање од страна на персоналот на сместувачкиот објект
- Во некои сместувачки капацитет во Азија, Африка и Латинска Америка – нема врела вода.
- Сместувачките капацитети ги сместуваат патниците и го одредуваат распоредот и типот на собите спрема својата расположливост во дадениот момент. Агенцијата не е во можност да им потврди на клиентите дали креветите ќе бидат twin (раздвоени) или double (голем француски лежај), како ни спратноста во самото сместување, освен доколку тоа не е посебно назначено во Договорот. Клиентот со уплата на аранжманот се согласува со овие факти и условите на сместувањето, без право на жалба.
- Патниците кои што патуваат сами во некои програми имаат можност да со доплата, престојуваат сами во еднокреветна соба. Доколку патникот сака да се спои со некој од другите патници од групата и не сака да плаќа доплата, прифаќа да се спои со било кое лице од групата, без оглед на возраста и полот на сопатникот. Во овие ситуации, агенцијата апсолутно не одговара за било какви евентуални непријатност или несогласувања кои патниците можат да ги имаат за време на патувањето.

**Напомена во врска со факултативните излети:**

- Факултативните излети не се задолжителен дел од патувањата и за факултативните излети не е обезбедена заштита во поглед на гаранција за патувањето.
- Термините и цените на факултативните излети се променливи и зависат од слободните термини по локалитетите, бројот на пријавени патници и други објективни околности.
- Факултативните излети се реализираат од страна на локални агенции. ТА ЦЕЛ СВЕТ не е во можност да влијае на работи кои се надвор од нејзиниот домет, односно се врзани за самата реализација на излетот.
- Факултативните излети се реализираат од локални туристички водичи, на самите локалитети, на англиски јазик. Со плаќање на излетот, патникот ги прифаќа сите услови на локалната агенција, без право на жалба.
- Агенцијата не може да влијае на времетраењето на патувањата до локалитетите, времето на поаѓање, враќање или обиколка, како ни стручноста на локалните водичи.
- При уплата на факултативен излет, патникот ги прифаќа условите на локалната агенција која е организатор на излетот. Доколку еден патник уплаќа излет во име на други патници, истиот е должен да ги извести сопатниците за условите на локалната агенција. Било какви измени и откажување од излетот по уплатата, не се можни, ниту е возможно, под било кои околности, да се рефундираат уплатените средства.
- Се молат сите патници, пред уплаќање на факултативен излет, да се информираат и упознаат со предвидениот план и услови за факултативниот излет.

**Напомена во врска со визите:**

- Патниците задолжително мора да се запознаат со визниот режим на државата во која патуваат.
- Некои амбасади бараат задолжително присуство на патникот за аплицирање за виза. Патниците се должни да ги испочитуваат правилата на амбасадата,
- Патниците се должни да ги достават документите за визирање, најдоцна 1 месец пред патувањето, а доколку не ги достават во наведениот рок, должни се сами да ја обезбедат визата за патување.
- Патниците кои не посеуваат нови биометриски пасоши на Република Македонија, должни се сами да се запознаат со визниот режим на државите во кои патуваат и сами да ги обезбедат визите за патување.
- Агенцијата не гарантира дека на патникот ќе му биде одобрена виза и не е овластена да утврдува валидност на документи.
- Агенцијата не сноси одговорност во случај на недобивање на виза.